

सन २०१७-१८ साठी, कृषी उन्नती योजना -
एकात्मिक फलोत्पादन विकास अभियान (MIDH)
अंतर्गत निधी वितरीत करण्याबाबत. (अनुसूचित
जनजाती उपयोजना).

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक.राफअ २०१७/प्र.क्र.१२१/९अ,
हुतात्मा राजगुरु चौक, मादाम कामा रोड,
मंत्रालय, मुंबई-४०० ०३२,
दिनांक:- ०७, सप्टेंबर, २०१७

- वाचा :-** १) केंद्र शासनाचे, कृषि, सहकार व शेतकरी कल्याण विभागाचे पत्र क्रमांक एफ-नं.१८-२४/२०१७-
MIDH (NHM), दिनांक ०९.०६.२०१७,
२) शासन निर्णय, कृषी व पदुम विभाग, क्र.राफअ २०१७/प्र.क्र.११५/९-अ, दि. १९.०६.२०१७,
३) शासन निर्णय, आदिवासी विकास विभाग, क्रमांक: बीयुडी-२०१७/प्र.क्र.११/कार्यासन.६,
दि.१८.०८.२०१७.

प्रस्तावना

राज्यात सन २००५-०६ या आर्थिक वर्षापासून केंद्र पुरस्कृत, राष्ट्रीय फलोत्पादन अभियान राबविण्यात येत आहे. सन २०१४-१५ पासून सदर योजना एकात्मिक फलोत्पादन विकास अभियान म्हणून राबविण्यात येत आहे. सदर अभियान सन २०१७-१८ मध्ये केंद्र हिस्सा ६० % व राज्य हिस्सा ४० % याप्रमाणे राबविण्यात येत आहे.

कृषि उन्नती योजना- एकात्मिक फलोत्पादन विकास अभियान अंतर्गत, राष्ट्रीय फलोत्पादन अभियान राज्यात राबविण्यासाठी संदर्भ क्र.२ येथील शासन निर्णयान्वये प्रशासकीय मान्यता देण्यात आली आहे. तसेच केंद्र शासनाच्या संदर्भ क्र.१ येथील पत्रान्वये, केंद्र हिश्याचा पहिल्या हप्त्याचा, अनुसूचित जनजाती प्रवर्गासाठीचा निधी रु.२२५.०० लाख राज्य शासनास वितरीत केला आहे. त्यानुसार राज्य हिश्याचा ४०% निधी रु.१५०.०० लाख होत आहे.

आदिवासी विकास विभागाने, केंद्र शासनाने वितरित केलेला पहिल्या हप्त्याचा निधी रु.२२५.०० लाख व राज्य हिश्याचा ४०% निधी रु.१५०.०० लाख असा एकुण रु. ३७५ .०० लाख निधी संदर्भाधिन क्रमांक ३ येथील शासन निर्णयान्वये प्रशासकीय विभाग/ नियंत्रण अधिकारी म्हणून प्रधान सचिव (कृषी), मंत्रालय, मुंबई -३२ यांना अर्थसंकल्पिय वितरण प्रणालीवर (BEAMS) वितरित करण्यास मंजुरी प्रदान केली आहे. सदरचा निधी रु. ३७५ .०० लाख, एकात्मिक फलोत्पादन विकास अभियानांतर्गत, अनुसूचित जनजाती प्रवर्गासाठी, व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना वितरित करण्याची बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय

१. केंद्र शासनाच्या कृषि, सहकार व शेतकरी कल्याण विभागाच्या दि.०९.०६.२०१७ च्या पत्रान्वये, एकात्मिक फलोत्पादन विकास अभियानांतर्गत, अनुसूचित जनजाती उपयोजना प्रवर्गाकरीता वितरित केलेला पहिल्या हप्त्याचा निधी रु.२२५.०० लाख व राज्य हिश्याचा ४०% निधी रु.१५०.०० लाख असा एकुण रु. ३७५ .०० लाख निधी, सन २०१७-१८ च्या मंजूर तरतूदीमधून एकात्मिक फलोत्पादन विकास अभियानांतर्गत त्याच प्रयोजनासाठी, खर्च करण्यास शासनाची वितीय मान्यता देण्यात येत आहे.

२. सदर खर्च खालील लेखाशिर्षाखाली खर्ची टाकण्यात यावा.

१) मागणी क्रमांक टी-५

२४०१ - पीक संवर्धन,

(७९६) - जनजाती क्षेत्र उपयोजना,

(०१) - जनजाती क्षेत्र उपयोजनाअंतर्गत योजना,राज्य योजनांतर्गत योजना

(०१) (०६) एकात्मिक फलोत्पादन विकासासाठी केंद्र पुरस्कृत अभियान

(केंद्र हिस्सा ६० %) (अनुसूचित जनजाती उपयोजना)

(२४०१ A०२९) ,

३३ अर्थसहाय्य

२) मागणी क्रमांक टी-५

२४०१ - पीक संवर्धन,

(७९६) - जनजाती क्षेत्र उपयोजना,

(०१) जनजाती क्षेत्र उपयोजनाअंतर्गत योजना,राज्य योजनांतर्गत योजना

(०१) (०७) एकात्मिक फलोत्पादन विकासासाठी केंद्र पुरस्कृत अभियान

(राज्य हिस्सा ४० %) (अनुसूचित जनजाती उपयोजना)

(२४०१ A०११)

३३-अर्थसहाय्य

३. या योजनेसाठी मंजूर केलेला निधी खर्च करण्यास लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांना आहरण व संवितरण अधिकारी म्हणून व व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना संनियंत्रण अधिकारी म्हणून घोषित करण्यात येत आहे.

४. या योजनेतर्गत लाभ घेणा-या लाभार्थ्यांची निवड पारदर्शकपणे करण्यात यावी. लाभार्थ्यांची यादी संपूर्ण तपशीलासह कृषि विभागाच्या अधिकृत संकेत स्थळावर प्रसिध्द करण्यात यावी.

५. सदर निधी अर्थसंकल्पीय वितरण प्रणालीवर वितरित करण्यात आला आहे. संनियंत्रण अधिकारी आणि आहरण व संवितरण अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांनी खर्चासंबंधीच्या सध्याच्या शासकीय धोरणास अनुसरून मंजूर आराखडयानुसार याच वर्षात सदर निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय तसेच साध्य झालेले भौतिक उद्दीष्टनिहाय माहिती, निधी उपयोगिता प्रमाणपत्र, संबंधित क्षेत्रिय अधिकारी यांनी आयुक्त, आदिवासी विकास, नाशिक, संबंधित अपर आयुक्त आदिवासी विकास, आदिवासी विकास विभाग तसेच कृषि व पदुम विभाग यांना प्रत्येक महिन्याच्या १० तारखेपर्यंत पाठवावीत.

६. लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांनी आदिवासी उपयोजना क्षेत्रात, अतिरिक्त आदिवासी उपयोजना क्षेत्रात तसेच आदिवासी उपयोजने क्षेत्राबाहेरील योजनांवर केलेला खर्च

स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजने क्षेत्राबाहेरील योजनांवर होणा-या खर्चावर लक्ष ठेवता येईल.

७. या शासन निर्णयाची काटेकोरपणे अमलबजावणी होईल याची दक्षता आहरण व संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, वित्तीय शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रक व महालेखापरिक्षक यांचे या संदर्भातील निरीक्षण आणि खर्चात अनियमितता होणार नाही यांचे पालन होईल या अटीच्या अधिन राहून निधी खर्च करण्यास मान्यता देण्यात येत आहे.

८. प्रस्तुत आदेश, आदिवासी विकास विभागाचा शासन निर्णय, क्रमांक बीयुडी--२०१७/प्र.क्र.११/कर्यासन-६. दि.१८.०८.२०१७ ला अनुलक्षून व शासन परिपत्रक वित्त विभाग, क्रमांक : अर्थसं-२०१७/प्र.क्र.७५/अर्थ -३, दि.१८.०८.२०१७ मधील अटींची पूर्तता करण्याच्या अधीन राहून, तसेच शासन परिपत्रक वित्त विभाग, क्रमांक: अर्थसं-२०१७/प्र.क्र.९४/अर्थ -३, दि.३०.०६.२०१७ अन्वये प्रशासकीय विभागास प्रदान केलेल्या अधिकारामध्ये, निर्गमित करण्यात येत आहेत.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०९०७१२३२२८८२०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(क.य.वंजारे)

उपसचिव, महाराष्ट्र शासन,

प्रति,

१. मा. मंत्री (कृषि) यांचे खाजगी सचिव, मंत्रालय, मुंबई -३२.
२. मा.राज्यमंत्री (कृषि) यांचे खाजगी सचिव, मंत्रालय, मुंबई -३२.
३. मा.विधानसभा/विधानपरिषद सदस्य, विधानमंडळ सचिवालय, मुंबई-३२.
४. प्रधान सचिव (कृषि) यांचे स्वीय सहाय्यक, मंत्रालय, मुंबई -३२.
५. सचिव, (आदिवासी विकास), मंत्रालय, मुंबई -३२.
६. आयुक्त कृषी, महाराष्ट्र राज्य, पुणे.
७. आयुक्त, आदिवासी विकास, महाराष्ट्र राज्य, नाशिक,
८. अपर आयुक्त, आदिवासी विकास, नाशिक/नागपूर/ठाणे/अमरावती,
९. संचालक (फलोत्पादन), कृषी आयुक्तालय, महाराष्ट्र राज्य, पुणे.
१०. संचालक, महाराष्ट्र राज्य फलोत्पादन आणि औषधी वनस्पती मंडळ, पुणे.
११. सर्व संचालक/ सर्व सहसंचालक कृषी आयुक्तालय, महाराष्ट्र राज्य, पुणे.
१२. सर्व विभागीय कृषी सहसंचालक.
१३. सर्व जिल्हा अधिक्षक कृषी अधिकारी.

१४. सहाय्यक संचालक (लेखा) कृषि आयुक्तालय, महाराष्ट्र राज्य, पुणे.
१५. महालेखापाल-१/२ (लेखा व अनुज्ञेयता) (लेखा परीक्षा) मुंबई /नागपूर.
१६. सर्व जिल्हा कोषागार अधिकारी.
१७. अधिदान व लेखाधिकारी, मुंबई.
१८. निवासी लेखा परिक्षा अधिकारी, मुंबई.
१९. संचालक लेखा व कोषागार अधिकारी, मुंबई (२ प्रती).
२०. सहसंचालक लेखा व कोषागारे संगणक कक्ष, नवीन प्रशासन भवन, ५वा मजला, मुंबई -३.
२१. लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे.
२२. माहिती व जनसंपर्क संचालनालय, मंत्रालय, मुंबई-३२.
२३. निवड नस्ती.